

## ನಾಡೋಜ ಡಾ|| ಕಮಲಾ ಹಂಪನಾ



೧೯೩೫ ಅಕ್ಟೋಬರ್ ೨೮ರಂದು ಬೆಂಗಳೂರು ಜಿಲ್ಲೆ ದೇವನಹಳ್ಳಿಯ ಶ್ರೀರಂಗಧಾಮ ನಾಯಕ್ ಮತ್ತು ಶ್ರೀಮತಿ ರಂಗಲಕ್ಷ್ಮಮ್ಮ ಎಂಬ ಹಿಂದುಳಿದ ವರ್ಗದ ದಂಪತಿಗಳ ಪುತ್ರಿಯಾಗಿ ಜನಿಸಿದರು ಶ್ರೀಮತಿ ಕಮಲಾ ಅವರು. ಚಿತ್ರದುರ್ಗದ ಚಳ್ಳಕೆರೆ, ಯಳಂದೂರು, ತುಮಕೂರಿನ ಕ್ಯಾತಸಂದ್ರ, ಕುಣಿಗಲ್ಲಿನ ಅಮ್ಮತೂರು, ಭದ್ರಾವತಿ, ಶಿವಮೊಗ್ಗದ ರಿಪ್ಪನ್ ಪೇಟೆಗಳಲ್ಲಿ ಪ್ರಾಥಮಿಕ-ಮಾಧ್ಯಮಿಕ-ಪ್ರೌಢಶಾಲಾ ವಿದ್ಯಾಭ್ಯಾಸವನ್ನು ಮುಗಿಸಿದರು. ಮೈಸೂರು ವಿಶ್ವವಿದ್ಯಾಲಯದಲ್ಲಿ ಬಿ.ಎ. (ಆನರ್ಸ್), ಎಂ.ಎ. ಪದವಿಗಳನ್ನು ಪಡೆದರು. 'ತುರಂಗಭಾರತ: ಒಂದು ಅಧ್ಯಯನ' ಇವರ ಪಿಎಚ್.ಡಿ. ಮಹಾಪ್ರಬಂಧ. ಸಹಪಾಠಿ ಮಿತ್ರ ಜೈನರಾದ ಶ್ರೀ ಹಂಪನಾರಾಜಯ್ಯ (ಹಂಪನಾ) ಅವರನ್ನು ಪರಿಶಿಷ್ಟ ವರ್ಗದ ಕಮಲಮ್ಮ ವಿವಾಹವಾಗಿ ಜಾತೀಯತೆಯ ಬಂಧನವನ್ನು ಕಿತ್ತೊಗೆದರು. ಶ್ರೀಮತಿ ಕಮಲಾ ಹಂಪನಾ ಅವರು ಮೂವತ್ತೆಂಟು ವರ್ಷಗಳ ಕಾಲ ಬೆಂಗಳೂರು-ಮೈಸೂರು ಮಹಾರಾಣಿ ಕಾಲೇಜುಗಳಲ್ಲಿ ಕನ್ನಡ ಪ್ರಾಧ್ಯಾಪಕರಾಗಿ, ಬೆಂಗಳೂರಿನ ವಿಜಯನಗರ ಕಾಲೇಜಿನಲ್ಲಿ ಪ್ರಾಂಶುಪಾಲರಾಗಿ ಸೇವೆ ಸಲ್ಲಿಸಿ ನಿವೃತ್ತರಾದರು. ಕಮಲಮ್ಮನವರ ಮಾರ್ಗದರ್ಶನದಲ್ಲಿ ಆರು ಜನರು ಪಿಎಚ್.ಡಿ. ಪದವಿಯನ್ನು ಪಡೆದಿದ್ದಾರೆ. ನಿವೃತ್ತರಾದ ಕಮಲಾ ಮೈಸೂರು ವಿಶ್ವವಿದ್ಯಾಲಯ, ಮಾನಸ ಗಂಗೋತ್ರಿಯ ಜೈನಾಲಯ ಮತ್ತು ಪ್ರಾಕೃತ ಅಧ್ಯಯನ ಸಂಸ್ಥೆಯ ಪ್ರಾಧ್ಯಾಪಕರಾಗಿ, ಅಧ್ಯಕ್ಷರಾಗಿ ನೇಮಕಗೊಂಡದ್ದು ಅವರ ವಿದ್ವತ್ತಿಗೆ, ಕಾರ್ಯದಕ್ಷತೆಗೆ ದೊರೆತ ಗೌರವವಾಗಿದೆ. ದೇಶವಿದೇಶಗಳ ಮೂವತ್ತೆರಡಕ್ಕೂ ಹೆಚ್ಚು ಪ್ರಶಸ್ತಿ-ಪುರಸ್ಕಾರಗಳು ಇವರ ಮಡಿಲು ಸೇರಿವೆ. ಸಂಶೋಧನೆ ಇವರ ಮೂಲ ಪ್ರವೃತ್ತಿ.

ಶ್ರೀಮತಿ ಕಮಲಾ ಅವರಿಗೆ ಸಮರ್ಪಿತವಾದ ಅಭಿನಂದನ ಗ್ರಂಥಗಳು ಐದು; ಅವರನ್ನು ಕುರಿತು ರಚಿತವಾದ ಗ್ರಂಥಗಳು ಎರಡು; ಅವರನ್ನು ಕುರಿತು ಗುಲ್ಬರ್ಗಾ ವಿಶ್ವವಿದ್ಯಾಲಯದ ಡಾ|| ಸರಸ್ವತಿ ಚಿಮ್ಮಲಗಿಯವರು (೧೯೯೫) 'ಕಮಲಾ ಹಂಪನಾ ಕೃತಿಗಳು: ಒಂದು ಅಧ್ಯಯನ' ಎಂಬ ಪಿಎಚ್.ಡಿ. ಪ್ರಬಂಧವನ್ನು ರಚಿಸಿದ್ದಾರೆ. ಕಮಲಾ ಅವರು ಐವತ್ತೆರಡಕ್ಕೂ ಹೆಚ್ಚು ಗ್ರಂಥಗಳನ್ನು ರಚಿಸಿದ್ದಾರೆ. 'ಶಾಂತಿನಾಥ, ಆದರ್ಶ ಜೈನಮಹಿಳೆಯರು, ಜೈನ ಸಾಹಿತ್ಯ ಪರಂಪರೆ, ಮಹಾವೀರರ ಜೀವನ ಸಂದೇಶ' ಎಂಬಿವೇ ಮುಂತಾದ ಹತ್ತು ಸಂಶೋಧನಾ ಕೃತಿಗಳು; 'ಜೈನ ಕಥಾಕೋಶ, ಭರತೇಶ ವೈಭವ, ಚಾವುಂಡರಾಯ ಪುರಾಣಂ' ಎಂಬಿವೇ ಮುಂತಾದ ಹದಿಮೂರು ಸಂಪಾದಿತ ಕೃತಿಗಳು; 'ಬೀಜಾಕ್ಷರಮಾಲೆ, ಜಾತಿ ನಿರ್ಮೂಲನೆ' ಎಂಬಿವೇ ಮುಂತಾದ ನಾಲ್ಕು ಅನುವಾದ ಕೃತಿಗಳು; 'ಬಾಂದಳ, ಮಹಾವೀರ' ಎಂಬಿವೇ ಮುಂತಾದ ಹತ್ತಕ್ಕೂ ಹೆಚ್ಚು ವಿಮರ್ಶೆ, ವ್ಯಕ್ತಿ ಚಿತ್ರ, ಜೀವನ ಚರಿತ್ರೆಗಳಿಗೆ ಸಂಬಂಧಿಸಿದ ಕೃತಿಗಳು; 'ಬಕುಳ, ಅಕ್ಕಮಹಾದೇವಿ, ಬೊಗಸೆ' ಮುಂತಾದ ಆಕಾಶವಾಣಿ ನಾಟಕ, ಕಥಾಸಂಕಲನ, ಆಧುನಿಕ ವಚನ, ಶಿಶು ಸಾಹಿತ್ಯ, ಮಹಿಳಾ ಸಂವೇದನೆಗೆ ಸಂಬಂಧಿಸಿದ ಇಪ್ಪತ್ತಕ್ಕೂ ಹೆಚ್ಚು ಕೃತಿಗಳನ್ನು ರಚಿಸಿದ್ದಾರೆ. ಅವರ ಆಧುನಿಕ ವಚನಗಳು ಬಹುಕಾಲ ಪ್ರಚಾರದಲ್ಲಿ ಉಳಿಯುವ ಮೌಲಿಕತೆಯನ್ನು ಪಡೆದಿವೆ. ಸಾಹಿತ್ಯ ಕ್ಷೇತ್ರದಲ್ಲಿ ಗಂಭೀರ ಅಧ್ಯಯನ ನಡೆಸಿ ಕೃತಿ ರಚಿಸಿರುವ ಮಹಿಳಾ ಸಾಹಿತಿಗಳಲ್ಲಿ ಇವರು ಪ್ರಮುಖರು. ಇವರ ಕವಿತೆಗಳು, ಚುಟುಕಗಳು ಮತ್ತು ವಚನಗಳು ಇವರ ಸೃಜನಶೀಲ ಪ್ರತಿಭೆಗೆ ಕಲ್ಪನಾ ಸಾಮರ್ಥ್ಯಕ್ಕೆ, ಸೂಕ್ಷ್ಮ ವೈಚಾರಿಕತೆಗೆ, ಗಾಂಭೀರ್ಯಕ್ಕೆ, ಸ್ವೋಪಜ್ವಲಿಲ ಚಿಂತನೆಗಳಿಗೆ, ವಿದ್ವತ್ತಿಗೆ, ಸಂಶೋಧನಾ ಪ್ರಖರತೆಗೆ ಹಾಗೂ ಅಧ್ಯಯನಶೀಲತೆಗೆ ಪ್ರತೀಕವಾಗಿವೆ. ಕಮಲಾ ಅವರ ಸಾಹಿತ್ಯ ಸೇವೆ ಮತ್ತು ವಿದ್ವತ್ತನ್ನು ಪರಿಗಣಿಸಿ ಹಂಪಿ ಕನ್ನಡ ವಿಶ್ವವಿದ್ಯಾಲಯ 'ನಾಡೋಜ' ಎಂಬ ಗೌರವ ಪ್ರಶಸ್ತಿಯನ್ನು ನೀಡಿ ಗೌರವಿಸಿದೆ. ಪ್ರಶಸ್ತಿಗಳ ಆಯ್ಕೆ ಸಮಿತಿಯ ಅಧ್ಯಕ್ಷರಾಗಿ, ಸದಸ್ಯರಾಗಿ; ಸಂದರ್ಶಕ ಪ್ರಾಧ್ಯಾಪಕರಾಗಿ ಅನುಪಮವಾದ ಸೇವೆಯನ್ನು ಸಲ್ಲಿಸಿದ್ದಾರೆ. ೭೧ನೆಯ ಅಖಿಲಭಾರತ ಕನ್ನಡ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷ ಪದವಿಯ ಗೌರವವೂ ಕಮಲಾ ಅವರಿಗೆ ಲಭಿಸಿತ್ತು. ಕರ್ನಾಟಕದಲ್ಲಿ ನಡೆದ ಇಪ್ಪತ್ತಕ್ಕೂ ಹೆಚ್ಚು ಸಾಹಿತ್ಯ ಸಮ್ಮೇಳನಗಳ ಅಧ್ಯಕ್ಷತೆ ವಹಿಸುವ ಗೌರವವೂ ಅವರಿಗೆ ಲಭಿಸಿತ್ತು. ಅವರ ಕೃತಿಗಳಲ್ಲಿ ದೇಶೀಯ ಮತ್ತು ವಿದೇಶೀಯ-ಕನಡ, ಅಮೆರಿಕಾ, ಬ್ರಿಟನ್, ಯೂರೋಪ್, ನ್ಯೂಯಾರ್ಕ್, ಟೊರಂಟೋ, ಲಂಡನ್- ಮುಂತಾದ ದೇಶಗಳ ಪ್ರವಾಸದ ಅನುಭವಗಳ ಅರಿವಿನ ವಿಸ್ತಾರವನ್ನು ಕಾಣಬಹುದು.

ರಾಷ್ಟ್ರೀಯ-ಅಂತಾರಾಷ್ಟ್ರೀಯ ವಿಶ್ವವಿದ್ಯಾಲಯಗಳಲ್ಲಿ ಕನ್ನಡ ಮತ್ತು ಇಂಗ್ಲಿಷ್ ಭಾಷೆಗಳಲ್ಲಿ ಇಪ್ಪತ್ತಕ್ಕೂ ಹೆಚ್ಚು ಪ್ರೌಢ ಪ್ರಬಂಧಗಳನ್ನು ಮಂಡಿಸಿದ್ದಾರೆ. ಕರ್ನಾಟಕದ ಅಗ್ರಗಣ್ಯ ಸಾಹಿತಿಗಳ ಪಂಕ್ತಿಯಲ್ಲಿ ರಾರಾಜಿಸುವ ಅವರು ದಿನ-ದಲಿತ-ಹಿಂದುಳಿದ ವರ್ಗದವರಿಗೆ ಹಾಗೂ ಮಹಿಳೆಯರಿಗೆ ಅನ್ಯಾಯವಾದಾಗಲೆಲ್ಲಾ ಕೊರಳೆತ್ತಿ ಪ್ರತಿಭಟಿಸಿರುವುದು ಅವರ ಸಮಾಜಮುಖೀ ಧೋರಣೆಯ ದ್ಯೋತಕವಾಗಿದೆ. 'ಇವರಿಗೆ ಹೋಲಿಸುವ ಇನ್ನೊಬ್ಬ ಮಹಿಳೆ ಕನ್ನಡದಲ್ಲಿ ಇಲ್ಲ' (ಕೆಎಸ್‌ಎನ್). ಪತಿ-ಪತ್ನಿ ಹಂಪನಾ ದಂಪತಿಗಳು ಕನ್ನಡ ಸಾಹಿತ್ಯ ಕ್ಷೇತ್ರದ ದಿಗ್ಗಜರು; ಎರಡು ಕಣ್ಣುಗಳು! ನಾಡೋಜ ಡಾ|| ಕಮಲಾ ಹಂಪನಾ ಅವರ ಮುಡಿಗೇ ಇದೀಗ 'ಶ್ರೀ ಸಾಹಿತ್ಯ ಪ್ರಶಸ್ತಿ'ಯ ಗೆರೆ.



## ಬಿ.ಎಂ.ಶ್ರೀ. ಸ್ಮಾರಕ ಪ್ರತಿಷ್ಠಾನ (ರಿ.)

ಎಂ.ವಿ.ಸೀ. ಸ್ನಾತಕೋತ್ತರ ಸಂಶೋಧನ ಕೇಂದ್ರ

ಬಿ.ಎಂ.ಶ್ರೀ ಕಲಾಭವನ, ೩ನೇ ಮುಖ್ಯರಸ್ತೆ,

ನರಸಿಂಹರಾಜ ಕಾಲೋನಿ, ಬೆಂಗಳೂರು-೫೬೦ ೦೧೯

ದೂರವಾಣಿ : ೨೬೬೧೫೮೭೭, ೨೬೬೭೬೭೭೭೩

## ‘ಶ್ರೀ ಸಾಹಿತ್ಯ ಪ್ರಶಸ್ತಿ’

ಪ್ರದಾನ ಸಮಾರಂಭ

ದಿನಾಂಕ : ೦೪-೦೧-೨೦೧೭ ಬುಧವಾರ ಸಂಜೆ ೬-೦೦ ಕ್ಕೆ

ಸ್ಥಳ : ಇಂಡಿಯನ್ ಇನ್‌ಸ್ಟಿಟ್ಯೂಟ್ ಆಫ್ ವರ್ಲ್ಡ್‌ಕಲ್ಚರ್  
ಬಿ.ಪಿ. ವಾಡಿಯಾ ರಸ್ತೆ, ಬಸವನಗುಡಿ, ಬೆಂಗಳೂರು-೫೬೦ ೦೦೪

ತಾವೂ ಬನ್ನಿ, ನಂಗಳಾತಿಗಳನ್ನೂ ಕರೆತನ್ನಿ

ಪ್ರೊ|| ಜಿ. ಅಬ್ದುಲ್ ಬಷೀರ್

ಶ್ರೀ ಬಿ. ಆರ್. ರವೀಂದ್ರನಾಥ್

ಗೌ|| ಕಾರ್ಯದರ್ಶಿಗಳು

ಪ್ರೊ|| ಎಂ. ಎಚ್. ಕೃಷ್ಣಯ್ಯ

ಗೌರವಾಧ್ಯಕ್ಷರು

ಡಾ|| ಪಿ. ವಿ. ನಾರಾಯಣ

ಅಧ್ಯಕ್ಷರು

ಶ್ರೀ ಎಂ.ಎಸ್. ರಾಮಪ್ರಸಾದ್

ಗೌ|| ಕೋಶಾಧಿಕಾರಿಗಳು

## ಬಿ.ಎಂ.ಶ್ರೀ. ಸ್ಮಾರಕ ಪ್ರತಿಷ್ಠಾನ :



ಪ್ರೊ|| ಎಂ.ವಿ. ಸೀತಾರಾಮಯ್ಯನವರು ಮೇ ೦೬, ೧೯೭೯ ರಂದು ಸ್ಥಾಪಿಸಿ, ಕುವೆಂಪು ಅವರಿಂದ ೧೦ ಮಾರ್ಚ್, ೧೯೮೦ ರಂದು ಉದ್ಘಾಟನೆಗೊಂಡ ಬಿ.ಎಂ.ಶ್ರೀ. ಸ್ಮಾರಕ ಪ್ರತಿಷ್ಠಾನವು ಬೆಂಗಳೂರಿನ ಪ್ರಖ್ಯಾತ ಸಾಹಿತ್ಯ ಪರಿಚಾರಕ ಸಂಸ್ಥೆಯಾಗಿ ಬೆಳೆದಿದೆ. ಕನ್ನಡ ನಾಡಿನ ಸರ್ಕಾರ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಹಾಗೂ ಸಾರ್ವಜನಿಕರ ಉದಾರ ನೆರವಿನಿಂದ ಸ್ವಂತ ಕಟ್ಟಡವನ್ನು ಹೊಂದಿರುವ ಪ್ರತಿಷ್ಠಾನವು 'ಪ್ರೊ. ಎಂ.ವಿ.ಸೀ. ಸ್ನಾತಕೋತ್ತರ ಸಂಶೋಧನ ಕೇಂದ್ರ'ದ ಮೂಲಕ ಕನ್ನಡ ವಿಶ್ವವಿದ್ಯಾಲಯ, ಹಂಪಿಯ ಮಾನ್ಯತೆ ಪಡೆದ ಸಂಶೋಧನ ಕೇಂದ್ರವಾಗಿ ಎಂ.ಫಿಲ್ ತರಗತಿಗಳನ್ನು ನಡೆಸುತ್ತಿದೆ ಹಾಗೂ ಪಿಎಚ್.ಡಿ. ಅಭ್ಯರ್ಥಿಗಳಿಗೆ ಮಾರ್ಗದರ್ಶನವನ್ನು ಒದಗಿಸುತ್ತಿದೆ. ಹಸ್ತಪ್ರತಿ ಅಧ್ಯಯನ, ಹಳಗನ್ನಡ ಓದುಗಳನ್ನು ಪ್ರೋತ್ಸಾಹಿಸುವ ಅನೇಕ ಶಿಬಿರಗಳನ್ನೂ ಸಮಾವೇಶಗಳನ್ನೂ ಅಭಿಯಾನಗಳನ್ನೂ ಸಂಸ್ಥೆ ನಡೆಸುತ್ತಿದೆ. ದತ್ತಿ ಉಪನ್ಯಾಸಗಳು, ಸಾಹಿತ್ಯೋಪಾಸಕರು ಉಪನ್ಯಾಸಮಾಲೆ ಹಾಗೂ ವಿಚಾರಗೋಷ್ಠಿಗಳ ಮೂಲಕ ವಿಚಾರ ವಿವೇಚನೆಗೆ ವೇದಿಕೆಯನ್ನು ಒದಗಿಸುತ್ತಿದೆ. ಆರು ತಿಂಗಳಿಗೊಮ್ಮೆ 'ಕರ್ನಾಟಕ ಲೋಚನ' ಎಂಬ ವಿದ್ವತ್ ಪತ್ರಿಕೆ ಹಾಗೂ ತಿಂಗಳಿಗೊಮ್ಮೆ 'ಹೊಂಗನಸು' ಎಂಬ 'ವಾರ್ತಾಪತ್ರ'ವನ್ನು ಹೊರತರುತ್ತಿದೆ. ಅಪರೂಪದ ಗ್ರಂಥಗಳನ್ನೊಳಗೊಂಡ ಗ್ರಂಥಾಲಯ ಹಾಗೂ ಸಾವಿರಾರು ಹಸ್ತಪ್ರತಿಗಳ ಸಂಗ್ರಹವಿರುವ ಹಸ್ತಪ್ರತಿ ಸಂಗ್ರಹಾಲಯಗಳು ನಿರಂತರ ಚಿಂತನೆಗೆ ಭೂಮಿಕೆಯನ್ನೊದಗಿಸಿವೆ. ಹಲವಾರು ಬೆಲೆಬಾಳುವ ಗ್ರಂಥಗಳನ್ನು ಹೊರತಂದಿರುವ ಪ್ರತಿಷ್ಠಾನವು ನಾಡಿನ ವಿದ್ವಾಂಸರ ಮೆಚ್ಚುಗೆ ಹಾಗೂ ಸಾರ್ವಜನಿಕರ ಬೆಂಬಲದಿಂದ ಮುನ್ನಡೆಯುತ್ತಿದೆ.

## ಶ್ರೀ ಸಾಹಿತ್ಯ ಪ್ರಶಸ್ತಿ :



ಹೊಸಗನ್ನಡ ಕಾವ್ಯದ ಹರಿಕಾರರಾದ ಮತ್ತು ಇಪ್ಪತ್ತನೆಯ ಶತಮಾನದ ಮೊದಲ ಕನ್ನಡ ಚಳುವಳಿಗಾರರೆನ್ನಬಹುದಾದ ಬಿ.ಎಂ.ಶ್ರೀ. ಅವರ ಹೆಸರಿನಲ್ಲಿ ಹೇಳಿಕೊಳ್ಳುವ ಪ್ರಶಸ್ತಿ ಯಾವುದೂ ಸ್ಥಾಪನೆಗೊಂಡಿರಲಿಲ್ಲ. ಇದೀಗ ಅವರ ಮೊಮ್ಮಗಳು ಶ್ರೀಮತಿ ಕಮಲಿನಿ ಶಾ. ಬಾಲೂರಾವ್ ಅವರು, ಬಿ.ಎಂ.ಶ್ರೀ. ಅವರ ಹೆಸರಿನಲ್ಲಿ 'ಶ್ರೀ ಸಾಹಿತ್ಯ ಪ್ರಶಸ್ತಿ' ಯನ್ನು ಪ್ರತಿವರ್ಷ ನೀಡಲು ಹದಿನೈದು ಲಕ್ಷ ರೂಪಾಯಿಗಳ ದತ್ತಿಯೊಂದನ್ನು ಪ್ರತಿಷ್ಠಾನದಲ್ಲಿ ಸ್ಥಾಪಿಸಿದ್ದಾರೆ. ಕನ್ನಡ ಸಾಹಿತ್ಯಕ್ಕೆ ಗಣನೀಯ ಕೊಡುಗೆಯಿತ್ತ ಸಾಹಿತಿಯೊಬ್ಬರಿಗೆ ಒಂದು ಲಕ್ಷ ರೂಪಾಯಿಗಳ ನಗದನ್ನೊಳಗೊಂಡ ಪುರಸ್ಕಾರವಿದು. ಮೂರು ಮಂದಿ ಹಿರಿಯ ವಿದ್ವಾಂಸ ವಿಮರ್ಶಕರ ಸಮಿತಿಯೊಂದು ಈ ವರ್ಷದ ಪ್ರಶಸ್ತಿಗೆ ನಾಡೋಜ ಡಾ|| ಕಮಲಾ ಹಂಪನಾ ಅವರನ್ನು ಆಯ್ಕೆಮಾಡಿದೆ.

## ಶ್ರೀ ಸಾಹಿತ್ಯ ಪ್ರಶಸ್ತಿ ಪ್ರದಾನ ಸಮಾರಂಭ

ಸಂಜೆ ೬-೦೦ ಕ್ಕೆ

ಪ್ರಾಸ್ತಾವಿಕ ಮತ್ತು ಸ್ವಾಗತ

ಡಾ|| ಪಿ.ವಿ. ನಾರಾಯಣ

ಅಧ್ಯಕ್ಷರು, ಬಿ.ಎಂ.ಶ್ರೀ. ಸ್ಮಾರಕ ಪ್ರತಿಷ್ಠಾನ

ಪ್ರಶಸ್ತಿ ಪ್ರದಾನ ಮತ್ತು ಅಧ್ಯಕ್ಷತೆ

ಡಾ|| ಮನು ಬಳಿಗಾರ್

ಅಧ್ಯಕ್ಷರು, ಕನ್ನಡ ಸಾಹಿತ್ಯ ಪರಿಷತ್ತು

ಪ್ರಶಸ್ತಿ ಪುರಸ್ಕೃತರು

ನಾಡೋಜ ಡಾ|| ಕಮಲಾ ಹಂಪನಾ

ಹೆಸರಾಂತ ಸಾಹಿತಿಗಳು

ಅಭಿನಂದನ ನುಡಿಗಳು

ಡಾ|| ಎಲ್.ಜಿ. ಮೀರಾ

ಕನ್ನಡ ಪ್ರಾಧ್ಯಾಪಕರು, ಮಹಾರಾಣಿ ವಿಜ್ಞಾನ ಕಾಲೇಜು

ಮತ್ತು ಸುಪ್ರಸಿದ್ಧ ವಿಮರ್ಶಕರು

: ಈವರೆಗಿನ ಶ್ರೀ ಸಾಹಿತ್ಯ ಪ್ರಶಸ್ತಿ ಪುರಸ್ಕೃತರು :

ಡಾ|| ಎನ್.ಎಸ್. ಲಕ್ಷ್ಮೀನಾರಾಯಣ ಭಟ್ಟ

ಶ್ರೀ ಬಿ.ಎಸ್. ಸಣ್ಣಯ್ಯ

ನಾಡೋಜ ಡಾ|| ಸಿದ್ದಲಿಂಗಯ್ಯ